

பிரஸார் பாரதி
இந்திய வானொலி, சென்னை-4

16 02 2025

SUNDAY

6.30 PM

மாநிலச் செய்திகள்
தலைப்புச் செய்திகள்

1. ஒரே பாரதம் - உன்னத பாரதத்தை எடுத்துரைக்கும் வகையில், காசி தமிழ் சங்கமம் திகழ்வதாக பிரதமர் திரு நரேந்திர மோடி தெரிவித்துள்ளார்.
2. சைக்கிள் பயன்பாடு மூலம் இளையோர் தங்கள் உடல்நலனை சீராக பராமரிக்க முடியும் என்று மத்திய அமைச்சர் திரு மன்சூக் மாண்டவியா கூறியுள்ளார்.
3. மும்மொழி கொள்கையை ஏற்கும் வரை தமிழகத்திற்கு நிதி கிடையாது என்று மத்திய அரசு கூறுவதை ஏற்க முடியாது என்று முதலமைச்சர் திரு மு.க.ஸ்டாலின் தெரிவித்துள்ளார்.
4. தமிழகத்தில் ஏற்கனவே நடைமுறையில் இருக்கும் மும்மொழி கொள்கையை அரசுப்பள்ளி மாணவர்களுக்கும் விரிவுபடுத்த வேண்டும் என்று பிஜேபி வலியுறுத்தியுள்ளது.
5. ஆசிய ஜூனியர் ஸ்குவாஷ் சாம்பியன் போட்டியில், இந்தியா வெண்கலப்பதக்கம் வென்றது.

--- இனி விரிவான செய்திகள் ---

<<<<>>>>>>>>

ஒரே பாரதம் - உன்னத பாரதத்தை எடுத்துரைக்கும் வகையில், காசி தமிழ் சங்கமம் திகழ்வதாக பிரதமர் திரு நரேந்திர மோடி கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், மூன்றாவது காசி தமிழ் சங்கமம் வாரணாசியில் தொடங்கியுள்ளதை சுட்டிக்காட்டியுள்ளார்.

தமிழகம் மற்றும் காசிக்கு இடையேயான கலாச்சார, ஆன்மிக மற்றும் வரலாற்று இணைப்புகளை கொண்டாடும் வகையில் காசி தமிழ் சங்கமம் நடைபெறுவதாக அவர் குறிப்பிட்டார்.

இதில், அனைவரும் தவறாமல் பங்கேற்க வேண்டும் என்றும் திரு நரேந்திர மோடி கேட்டுக்கொண்டார்.

காசி தமிழ் சங்கமத்தில் பங்கேற்பதற்காக தமிழகத்திலிருந்து சென்ற ஆசிரியர் மற்றும் மாணவர் குழுவினர் வாரணாசியில் உள்ள மகாகவி பாரதியாரின் இல்லத்தை இன்று பார்வையிட்டனர்.

இதற்கிடையே, காசிக்கும், தமிழகத்திற்கும் இடையேயான இணைப்பை இளையோர் அறிந்துகொள்ளும் வகையில் காசி தமிழ் சங்கமம் நடத்தப்படுவதாக சென்னை ஐ ஐ டி இயக்குனர் திரு காமகோடி எமது செய்தியாளரிடம் தெரிவித்தார்.

(சுஷண்ட் பைட் - காமகோடி (1) - 42 செகண்ட்ஸ்)

காசி தமிழ் சங்கமத்தில் கலந்துகொள்பவர்கள் மகா சும்பமேளாவிலும் பங்கேற்க ஏற்பாடு செய்யப்பட்டுள்ளதாகவும் திரு காமகோடி தெரிவித்தார்.

(சுஷண்ட் பைட் - காமகோடி (2) - 45 செகண்ட்ஸ்)

இதற்கிடையே, காசி தமிழ் சங்கமத்தில் பங்கேற்பதற்காக சேலத்தை சேர்ந்த குழுவினர் சிறப்பு ரயில் மூலம் இன்று வாரணாசி புறப்பட்டு சென்றதாக எமது செய்தியாளர் திரு விஜயகுமார் தெரிவிக்கிறார்.

(சுஷண்ட் பைட் - சேலம் விஜயகுமார் - 42 செகண்ட்ஸ்)

<<<<>>>>>>>>

சைக்கிள் பயன்பாட்டினை இளையோர் அதிகரிக்க வேண்டியதன் அவசியத்தை மத்திய அமைச்சர் திரு மன்சூக் மாண்டவியா வலியுறுத்தியுள்ளார்.

இன்று மும்பையில் நடைபெற்ற ஞாயிற்றுக்கிழமைதோறும் சைக்கிள் இயக்கத்தில் பங்கேற்று அவர் பேசினார்.

நாடு முழுவதும் இந்த இயக்கம் நடத்தப்பட்டு வருவதை அவர் சுட்டிக்காட்டினார்.

சைக்கிள் பயன்பாடு மூலம் இளையோர் தங்கள் உடல்நலனை சீராக பராமரிக்க முடியும் என்றும் அவர் குறிப்பிட்டார்.

சுற்றுச்சூழலை பாதுகாப்பதற்கும் இது உதவிடும் என்றும் திரு மன்சுக் மாண்டவியா கூறினார்.

<<<<>>>>>>>>

மும்மொழி கொள்கையை ஏற்கும் வரை தமிழகத்திற்கு நிதி கிடையாது என்று மத்திய கல்வி அமைச்சர் திரு தர்மேந்திர பிரதான் கூறுவதை ஏற்க முடியாது என்று முதலமைச்சர் திரு மு.க.ஸ்டாலின் தெரிவித்துள்ளார்.

சமூக வலைதளத்தில் விடுத்துள்ள செய்தியில் இதனை தெரிவித்துள்ள அவர், கல்வி பொதுப்பட்டியலில் இருப்பதை சுட்டிக்காட்டியுள்ளார்.

இதற்கு மத்திய அரசு சொந்தம் கொண்டாட முடியாது என்றும் திரு மு.க. ஸ்டாலின் கூறியுள்ளார்.

<<<<>>>>>>>>

தமிழகத்தில் ஏற்கனவே நடைமுறையில் இருக்கும் மும்மொழி கொள்கையை அரசுப்பள்ளி மாணவர்களுக்கும் விரிவுபடுத்த வேண்டும் என்று பிஜேபி மகளிர் அணித்தலைவர் திருமதி வானதி சீனிவாசன் வலியுறுத்தியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், புதிய தேசிய கல்விக்கொள்கையை ஏற்க சொல்வதை இந்தி திணிப்பு என்றும், மும்மொழிக்கொள்கை திணிப்பு என்றும் திமுக-வினர் கூறி வருவதாக குற்றம் சாட்டியுள்ளார்.

திமுக-வினரின் இந்த கூற்று உண்மைக்கு புறம்பானது என்றும் அவர் தெரிவித்துள்ளார்.

தமிழகத்தில் உள்ள தனியார் பள்ளிகள் மற்றும் சிபிஎஸ்இ பள்ளிகளில் மும்மொழிக்கொள்கை பின்பற்றப்படுவதாக அவர் கூறியுள்ளார்.

திமுக-வினர் நடத்தும் பள்ளிகளில் கூட மூன்றாவது மொழியாக இந்தி இருப்பதாக திருமதி வானதி சீனிவாசன் தெரிவித்துள்ளார்.

<<<<>>>>>>>>

திருப்பூர் மாவட்டம் அலகுமலையில் ஜல்லிக்கட்டு இன்று நடைபெற்றது.

600 மாடுபிடி வீரர்களும், 800 காளைகளும் இதில் பங்கேற்றதாக எமது செய்தியாளர் தெரிவிக்கிறார்.

(வாய்ஸ் டைட் - சபரிஷ்ட் - 52 செகண்ட்ஸ்)

<<<<>>>>>>>>

மாவட்டச் செய்திகள்

செங்கல்பட்டு மாவட்டம் குரோம்பேட்டையில் போதைப்பொருள் ஒழிப்பு குறித்த விழிப்புணர்வு ஓட்டத்தை மாநில அமைச்சர் திரு தா மோ அன்பரசன் தொடங்கிவைத்தார்.

சிவகங்கை மாவட்டம் கீழடியில் நடைபெற்றுவரும் தொல்பொருள் அகழாய்வுப்பணிகளுக்கு நிலம் வழங்கிய உரிமையாளர்களுக்கான ஆணையினை மாநில அமைச்சர்கள் திரு தங்கம் தென்னரசு, திரு பெரியகருப்பன் ஆகியோர் வழங்கினர்.

தென்காசி மாவட்ட நகரப்பகுதியில் உள்ள அரசு ஆண்கள் மேல்நிலைப்பள்ளியில் நடைபெற்ற நிகழ்ச்சியில் மாநில அரசின் நலத்திட்ட உதவிகளை வருவாய்த்துறை அமைச்சர் திரு கே கே எஸ் எஸ் ஆர் ராமச்சந்திரன் இன்று பயனாளிகளுக்கு வழங்கினார்.

திருவள்ளூர் மாவட்டத்தில் பத்து மற்றும் 12-ஆம் வகுப்பு மாணவர்களுக்கு நடத்தப்பட்டுவரும் சிறப்பு பயிற்சி வகுப்புகளை ஆட்சியர் திரு பிரதாப் இன்று பார்வையிட்டு மாணவர்களுக்கு அறிவுரைகளை வழங்கினார்.

நாமக்கல் மாவட்டம் பள்ளிப்பாளையத்தில் புதிதாக கட்டப்பட்டுள்ள மேம்பாலத்தில் நெடுஞ்சாலைத்துறை அதிகாரிகள் சோதனை மேற்கொண்டனர்.

<<<<>>>>>>>>

விளையாட்டுச் செய்திகள்

ஆசிய ஜூனியர் ஸ்குவாஷ் சாம்பியன் போட்டியில், இந்தியா வெண்கலப்பதக்கம் வென்றது.

ஹாங்காங்கில் நடைபெற்ற இப்போட்டியின் ஆடவர் மற்றும் மகளிர் பிரிவு அரையிறுதி ஆட்டங்களில் இந்தியா தோல்வியடைந்தது.

இதன்மூலம், இரு பிரிவுகளிலும் இந்தியாவிற்கு வெண்கலப் பதக்கம் கிடைத்தது.

புரோ லீக் ஹாக்கிப்போட்டியின் மகளிர் பிரிவில் இந்தியா - இங்கிலாந்து இடையேயான ஆட்டம் தற்போது நடைபெற்று வருகிறது.

புலனேஷ்வரில் நடைபெற்றுவரும் இப்போட்டியில், சற்றுமுன்வரை இங்கிலாந்து 1-0 என்ற கோல் கணக்கில் முன்னிலை பெற்றுள்ளது.

ஆடவர் பிரிவில் இந்தியா - ஸ்பெயின் இடையேயான ஆட்டம் இரவு மணி 7.30-க்கு தொடங்குகிறது.

புனே சேலஞ்சர் டென்னிஸ் போட்டியின் முதலாவது தகுதி சுற்று ஆட்டத்தில்
இந்தியாவின் ராம்குமார் ராமநாதன் 5-7, 6-1, 6-4 என்ற செட் கணக்கில், ஸ்வீடனின் **Elias**
Ymer-ஐ வென்றார்.

<<<<**END**>>>>